

Azərbaycanın Müdafiə Nazirliyinin təqdim etdiyi videoçarxda ordumuzun və xalqımızın döyüş ruhunun sarsılmazlığı əks olunub

Azərbaycan Respublikasının Müdafiə Nazirliyi Ermənistan silahlı qüvvələrinin sentyabrın 27-də səhər saatlarından başlayaraq ordumuzun mövqelərini və yaşayış məntəqələrimizi ağır artilleriya silahlarından atəşə tutması, düşmənin bu təxribatlarına qarşı bölmələrimizin uğurlu əks-həmlə əməliyyatı, eləcə də xalqımızın igid övladlarının vətənimizin ərazi bütövlüyünün bərpası uğrunda müharibəyə tam hazır olması ilə bağlı növbəti videoçarx paylaşılıb.

Nazirliyin Mətbuat xidmətindən AZƏRTAC-a daxil



olan videoçarxda əvvəlcə düşmənin yaşayış məntəqələrimizi, dinc əhalini hədəfə alması nəticəsində mülki şəxslər arasında ölənlər və yaralananların olduğu, əhalinin əmlakına külli miqdarda ziyan dəyməsini əks etdirən görüntülər yer alıb.

Bundan başqa, videoçarxda Azərbaycan Ordusunun əhalinin təhlükəsizliyini təmin etmək məqsədilə düşməne qarşı həyata keçirdiyi uğurlu əks-həmlə əməliyyatı nəticəsində düşməne sarsıdıcı zərbələr vurması qeyd olunub. Həmçinin ölkəmizdə qismən

səfərbərlik elan olunması barədə Prezident, Ali Baş Komandan İlham Əliyevin sərəncamına əsasən, ölkəmizdə on minlərlə igid vətən övladının düşməne layiqli cavab vermək, ərazilərimizi işğaldan azad etmək üçün böyük ruh yüksəkliyi ilə ordu sıralarına qoşulduğu diqqətə çatdırılıb.

Videoçarx Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin "Biz haqq yolundayıq. Bizim işimiz haqq işidir. Biz zəfər çalacağıq! Qarabağ bizimdir, Qarabağ Azərbaycanıdır!" sözləri ilə başa çatır.